

ತಿಪಟೂರಿನಲ್ಲಿ ಬಸ್ಸು ನಿಲ್ದಾಣ ನಿರ್ಮಿಸುವ ಬಗ್ಗೆ

೩೬ (೧೬ರ) ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ತಿಪಟೂರಿನಲ್ಲಿ ಬಸ್ ನಿಲ್ದಾಣ ನಿರ್ಮಿಸಲು ಅಲ್ಲಿನ ಪುರಸಭೆಯವರು ೩ ಎಕರೆ ಜಮೀನನ್ನು ಮಂಜೂರಾಡಿದ್ದು ಸದರಿ ನಿಲ್ದಾಣವನ್ನು ನಿರ್ಮಿಸಲು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯವರು ಕೈಗೊಂಡ ಕ್ರಮವೇನು ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—

ಭೂ ಸ್ವಾಧೀನಕ್ಕೆ ಕ್ರಮ ಕೈಗೊಳ್ಳಲಾಗುತ್ತಿದೆ. ನಂತರ ಬಸ್ ನಿಲ್ದಾಣದ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಲಾಗುವುದು.

ಶ್ರೀ ಎಸ್. ಪಿ. ಗಂಗಾಧರಪ್ಪ —ಅಧ್ಯಕ್ಷರೇ, ಈ ನಿಲ್ದಾಣದ ಬಗ್ಗೆ ಎಕ್ಸಿಮೇಟ್ ಹಾಗೂ ಪ್ಲಾನ್ ಆಗಿದೆಯೇ ? ಸ್ಪಾಟ್ ಇನ್ಸ್‌ಪೆಕ್ಷನ್ ಆಗಿದೆಯೇ ? ಇಲ್ಲಿ ದಿನಂ ಪ್ರತಿ ೩೦೦ ರಿಂದ ೩೫೦ ಬಸ್‌ಗಳು ಓಡಾಡುತ್ತಿದ್ದು ಇದನ್ನು ಶೀಘ್ರವಾಗಿ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಎಂ. ಪಿ. ಪ್ರಕಾಶ್ —ಮಾನ್ಯ ಸದಸ್ಯರು ಏನು ಒಂದು ನೀವೆನವನ್ನು ತಿಳಿಸಿದ್ದಾರೆ ಆ ಭೂಮಿ ಒಂದು ಎಕರೆಗೆ ೫೦ ಸಾವಿರ ರೂಪಾಯಿಯಾಗಲಿದ್ದು ಒಟ್ಟು ೩ ಎಕರೆಗೆ ೧,೫೦,೦೦೦ ರೂಪಾಯಿಗಳಾಗುತ್ತದೆ. ಈ ಜಾಗ ಕೆರೆಯ ಜಾಗವಾಗಿರುವುದರಿಂದ ಅದನ್ನು ಲೆವೆಲ್ ಮಾಡಿಸುವುದಕ್ಕೆ ೩ ಲಕ್ಷ ರೂಪಾಯಿ ಖರ್ಚಾಗುತ್ತದೆ. ಈ ಎಲ್ಲಾ ಕಾರಣ ಹಾಗೂ ಸಂಪನ್ಮೂಲ ಹೂಡಿಸುವುದರಲ್ಲಿ ಕಷ್ಟವಿರುವುದರಿಂದ ಅದ್ವೈತ ಮೇರೆಗೆ ಕಾರ್ಯಕ್ರಮ ಹಾಕಿಕೊಳ್ಳಲಾಗುತ್ತದೆ. ಈ ಕೂಡಲೇ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಹಾಗೂ ಈ ಭೂಮಿಯ ಬೆಲೆ ಎಕರೆಗೆ ೫೦ ಸಾವಿರ ರೂಪಾಯಿ ಯಾಗಿದ್ದು ಇದು ಜಾಸ್ತಿಯಾದ್ದರಿಂದ ಅದನ್ನು ಕಡಿಮೆ ಬೆಲೆಗೆ ಕೊಡಿಸುವ ಬಗ್ಗೆ ಮಾನ್ಯ ಶಾಸಕರು ಪ್ರಯತ್ನ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ತುರುವೇಕೆರೆಯಲ್ಲಿ ಮಂನ್‌ಸೀಫ್ ಮತ್ತು ಜುಡಿಷಿಯಲ್ ಮ್ಯಾಜಿಸ್ಟ್ರೇಟ್ ಫಸ್ಟ್ ಕ್ಲಾಸ್ ಕೋರ್ಟ್ ಸ್ಥಾಪನೆ ಬಗ್ಗೆ.

೩೭ (೮೭) ಶ್ರೀ ಬಿ. ಭೈರಪ್ಪಜಿ (ತುರುವೇಕೆರೆ).—ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಈಗಾಗಲೇ ತುರುವೇಕೆರೆ ಟೌನ್‌ನಲ್ಲಿ ಮಂನ್‌ಸೀಫ್ ನ್ಯಾಯಾಲಯವೊಂದನ್ನು ಪ್ರಾರಂಭಿಸಲು ಮಂಜೂರಾತಿ ದೊರೆತಿರುವುದು ನಿಜವಲ್ಲವೇ.

ಆ) ಹಾಗಿದ್ದಲ್ಲಿ ೧೯೮೪-೮೫ನೇ ಸಾಲಿನಿಂದಲೇ ಸದರೇ ನ್ಯಾಯಾಲಯವನ್ನು ಪ್ರಾರಂಭಿಸಲು ಸರ್ಕಾರ ಸೂಕ್ತ ಏರ್ಪಾಡು ಮಾಡುವುದೇ ?

ಶ್ರೀ ಎ. ಲಕ್ಷ್ಮೀ ಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆಗಳ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಘಾಟಿಸುವುದಿಲ್ಲ.

ಶ್ರೀ ಬಿ. ಭೈರಪ್ಪಜಿ.—ಅಧ್ಯಕ್ಷರೇ, ೩ ವರ್ಷದ ಕೆಳಗೆ ಹೈಕೋರ್ಟಿನ ಮುಖ್ಯ ನ್ಯಾಯಾಧೀಶರು ತುರುವೇಕೆರೆಗೆ ಒಂದು ಸ್ಥಳ ಪರಿಶೀಲನೆ ಮಾಡಿ ಇಲ್ಲಿ ಕೋರ್ಟಿನ ಅವಶ್ಯಕತೆ ಇದೆ ಕಟ್ಟಡವನ್ನು ಕೊಡಿ, ಕೋರ್ಟ್ ಪ್ರಾರಂಭ ಮಾಡುತ್ತೇವೆಂದು ಆಶ್ವಾಸನೆ ಕೊಟ್ಟರು. ಈ ಒಂದು ವಿಷಯದ ಬಗ್ಗೆ ಸರ್ಕಾರಕ್ಕೆ ಹೈಕೋರ್ಟಿನಿಂದ ಏನಾದರೂ ನಿರ್ದೇಶನ ಬಂದಿದೆಯೇ ? ಬಂದಿದ್ದರೆ ಆ ಬಗ್ಗೆ ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರಿ ? ತಾವೂ ಕೂಡಾ ಈ ತಾಲ್ಲೂಕಿಗೆ ಕೋರ್ಟ್ ಅವಶ್ಯಕ ಎಂಬುದನ್ನು ಕಂಡು ಕೂಡಲೇ ಅಲ್ಲಿ ಕೋರ್ಟ್ ಪ್ರಾರಂಭ ಮಾಡಬೇಕೆಂದು ಹೈಕೋರ್ಟಿಗೆ ತಿಳಿಸುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ವಾಣಿಜ್ಯ ಭೈರಪ್ಪಾಜಿಯವರು ಇದೇ ಪ್ರಶ್ನೆಯನ್ನು ಹಿಂದೆಯೂ ಕೇಳಿದ್ದು ಇದಕ್ಕೆ ಉತ್ತರವನ್ನೂ ಸಹಾ ಕೊಟ್ಟಿದ್ದೇನೆ. ಹೈಕೋರ್ಟ್‌ನವರು ಅಲ್ಲಿಗೆ ಕೋರ್ಟ್ ಬೇಕೇ ಬೇಡವೇ ಎಂಬುದನ್ನು ತೀರ್ಮಾನ ಮಾಡುತ್ತಾರೆ. ಅವರಲ್ಲಿ ಪರಿಷ್ಕೃತವಾಗಿ ಅಂತಿಮ ತೀರ್ಮಾನ ಮಾಡುವಂತೆ ಅವರಿಂದ ಆದೇಶ ಬರುವವರೆಗೆ ನಾನೇನೂ ಮುಂದಿನ ಕಾರ್ಯಕ್ರಮ ತೆಗೆದು ಕೊಳ್ಳುವುದಕ್ಕಾಗುವುದಿಲ್ಲ. ೨೯-೩-೧೯೮೩ರಲ್ಲಿ ಈ ಬಗ್ಗೆ ಉತ್ತರ ಬಂದಿದೆ. ಇದು ಇನ್ನೂ ಪರಿಶೀಲನೆಯಲ್ಲಿದೆಯೆಂದು ಅವರು ಹೇಳಿರುತ್ತಾರೆ.

ಶ್ರೀ ವೈ. ಕೆ. ರಾಮಯ್ಯ.—ಎಲ್ಲಾ ತಾಲ್ಲೂಕುಗಳಲ್ಲಿ ನ್ಯಾಯಾಲಯಗಳನ್ನು ಸ್ಥಾಪನೆ ಮಾಡಬೇಕೆಂದು ರಾಜ್ಯದ ನೀತಿ ಇದೆ. ಹೈಕೋರ್ಟ್‌ನಿಂದಾಗಿ ಈ ನೀತಿಗೆ ಏನಾದರೂ ಅಡಚಣೆ ಯಾಗಿದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ರಾಜ್ಯದ ಎಲ್ಲಾ ತಾಲ್ಲೂಕುಗಳಲ್ಲಿ ಮುನ್ಸಿಪಲ್ ಮ್ಯಾಜಿಸ್ಟ್ರೇಟ್ ಕೋರ್ಟ್‌ನ್ನು ಸ್ಥಾಪನೆ ಮಾಡಬೇಕೆಂದು ತೀರ್ಮಾನ ತೆಗೆದುಕೊಂಡು ಸರ್ಕಾರ ಆ ತೀರ್ಮಾನದ ಪ್ರಕಾರ ಹಂತಹಂತವಾಗಿ ಹಣಕಾಸಿನ ಪರಿಸ್ಥಿತಿಯನ್ನು ಗಮನದಲ್ಲಿ ಇಟ್ಟುಕೊಂಡು ಕೋರ್ಟ್ ಸ್ಥಾಪನೆ ಮಾಡುವುದಕ್ಕೆ ಪ್ರಯತ್ನ ಮಾಡಿದೆ. ಈ ದಿಸೆಯಲ್ಲಿ ಸುಮಾರು ೧೭೫ ತಾಲ್ಲೂಕುಗಳು ಇರತಕ್ಕ ನಮ್ಮ ರಾಜ್ಯದಲ್ಲಿ ಸುಮಾರು ೩೩-೩೪ ತಾಲ್ಲೂಕುಗಳನ್ನು ದಿಟ್ಟಿರ ಮಿಕ್ಕಿಲ್ಲ ತಾಲ್ಲೂಕುಗಳಲ್ಲಿ ಮುನ್ಸಿಪಲ್ ಮ್ಯಾಜಿಸ್ಟ್ರೇಟ್ ಕೋರ್ಟ್ ಅಸ್ತಿತ್ವದಲ್ಲಿದೆ. ಉಳಿದ ಕಡೆ ಕೋರ್ಟ್‌ಗಳನ್ನು ಸ್ಥಾಪನೆ ಮಾಡುವುದಕ್ಕೆ ಹಂತಹಂತವಾಗಿ ನಾವು ಕಾರ್ಯಕ್ರಮ ಕೈಗೊಂಡಿದ್ದೇವೆ, ಅದರ ಪ್ರಕಾರವಾಗಿಯೇ ಮೂಡಿಗೆರೆ ಯಲ್ಲಿಯೂ ಕೋರ್ಟ್ ಆಗಿದೆ ಹಾಗೂ ಮಾಲೂರಿನಲ್ಲಿ ಸ್ಥಾಪನೆ ಮಾಡಲು ಹೈಕೋರ್ಟ್ ಕ್ಲಿಯರೆನ್ಸ್ ಕೊಟ್ಟಿದ್ದು ಅದಕ್ಕೆ ಟ್ಯಾಡ ಸಿಕ್ಕಿರುವುದಿಲ್ಲ. ಉಳಿದ ಆರೇಳು ತಾಲ್ಲೂಕುಗಳಲ್ಲಿ ಕೋರ್ಟ್ ಆಗಬೇಕೆಂದು ತೀರ್ಮಾನವಾಗಿದ್ದು ಅದು ಹಣಕಾಸಿನ ಇಲಾಖೆಯ ತೀರ್ಮಾನಕ್ಕೆ ಹೋಗಿದೆ. ಅವರು ಹಣಕಾಸಿನ ಪರಿಸ್ಥಿತಿಯನ್ನು ಗಮನದಲ್ಲಿ ಇಟ್ಟುಕೊಂಡು ಆದ್ಯತೆಯ ಮೇರೆಗೆ ಅನುಕಾರವನ್ನು ಕೊಡಬೇಕಾಗಿದೆ.

ಹುಕ್ಕೇರಿ ತಾಲ್ಲೂಕಿನ ಜನತಾ ಗೃಹಗಳ ನಿರ್ಮಾಣ ಕಾರ್ಯಗಳ ಬಗ್ಗೆ.

೧೨೨. ಶ್ರೀ ಪುಲಿಂಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಪಾನ್, ಕಾನೂನು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಹುಕ್ಕೇರಿ ತಾಲ್ಲೂಕಿನಲ್ಲಿ ಎಷ್ಟು ಗ್ರಾಮಗಳಿಗೆ ಜನತಾ ಮನೆಗಳ ನಿರ್ಮಾಣ ಕಾರ್ಯ ತಲುಪಿದೆ

ಆ) ಜನತಾ ಮನೆಗಳ ಫಲಾನುಭವಿಗಳಿಗೆ ಜಮೀನಿನ ಹಕ್ಕು ಪತ್ರ ಹಾಗೂ ಮನೆಗಳ ಕಟ್ಟಡದ ಹಕ್ಕು ಪತ್ರ ಕೊಡುವುದರಲ್ಲಿ ತಡವಾದದ್ದು ಸರಕಾರದವರ ಗಮನಕ್ಕೆ ಬಂದಿದೆಯೇ.

ಇ) ಜನತಾ ಮನೆಗಳ ನಿರ್ಮಾಣವಾದ ಉಳಿದಂಥ ಹಳ್ಳಿಗಳಲ್ಲಿ ಜನತಾ ಮನೆಗಳ ನಿರ್ಮಾಣಕ್ಕಾಗಿ ಜಮೀನು ವಶಪಡಿಸಿಕೊಳ್ಳಲು ಸರಕಾರದವರಿಂದ ತೆಗೆದುಕೊಳ್ಳುವ ಕ್ರಮವೇನು.

ಈ) ಜನತಾ ಮನೆಗಳ ನಿರ್ಮಾಣಕ್ಕಾಗಿ ಸರಕಾರದವರು ಕೊಡುತ್ತಿರುವ ವಂತಿಗೆ ಹಣವನ್ನು ಹೆಚ್ಚಿಸಲು ತೀರ್ಮಾನ ತೆಗೆದುಕೊಳ್ಳಲು ತಡವಾಗುತ್ತಿರಲು ಕಾರಣವೇನು.

ಉ) ತಾಲ್ಲೂಕಿನಲ್ಲಿಯ ಎಲ್ಲ ಜನತಾ ಮನೆಗಳ ಹತ್ತಿರ ಕೊಳವೆ ಭಾವಿಗಳನ್ನು ತೋಡುವುದಕ್ಕಾಗಿ ತೆಗೆದುಕೊಂಡ ಕ್ರಮವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ಮತ್ತು ವಸತಿ ಮಂತ್ರಿಗಳು).—

ಅ) ಹುಕ್ಕೇರಿ ತಾಲ್ಲೂಕಿನಲ್ಲಿಯ ೮೧ ಹಳ್ಳಿಗಳಿಗೆ ಜನತಾ ಮನೆಗಳ ನಿರ್ಮಾಣದ ಕಾರ್ಯ ತಲುಪಿದೆ.

ಆ) ಇಲ್ಲ.

ಇ) ಸರಕಾರಿ ಜಮೀನು ಇಲ್ಲದ ಊರುಗಳಲ್ಲಿ ಭೂ ಸ್ವಾಧೀನ ಪಡಿಸಿಕೊಳ್ಳಲು ಕ್ರಮ ತೆಗೆದುಕೊಳ್ಳಲಾಗುವುದು.